

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಅಘಮರ್ಷಣಸೂಕ್ತಂ - ದ್ರಾವಿಡ ಪಾಠಂ ॥  
(ದ್ರಾವಿಡ ಪಾಠಂ)

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಅಘಮರ್ಷಣಸೂಕ್ತಂ ॥

( ದ್ರಾವಿಡ ಪಾಠಂ )

ಹಿರಣ್ಯಶೃಂಗಂ ವರುಣಂ ಪ್ರಪದ್ಯೇ

ತೀರ್ಥಂ ಮೇ ದೇಹಿ ಯಾಚಿತಃ |

ಯನ್ಮಯಾ ಭುಕ್ತಮಸಾಧೂನಾಂ ಪಾಪೇಭ್ಯಶ್ಚ ಪ್ರತಿಗ್ರಹಃ |

ಯನ್ಮೇ ಮನಸಾ ವಾಚಾ ಕರ್ಮಣಾ ವಾ ದುಷ್ಕೃತಂ ಕೃತಂ |

ತನ್ನ ಇಂದ್ರೋ ವರುಣೋ ಬೃಹಸ್ಪತಿಸ್ಸವಿತಾ ಚ

ಪುನಂತು ಪುನಃ ಪುನಃ || 1 ||

ಸುಮಿತ್ರಾ ನ ಆಪ ಓಷಧಯಸ್ಸಂತು ದುರ್ಮಿತ್ರಾಸ್ತಸ್ಮೈ

ಭೂಯಾಸುರ್ಯೋಽಸ್ಮಾನ್ ದ್ವೇಷ್ಟಿ ಯಂ ಚ ವಯಂ ದ್ವಿಷ್ಠಃ |

ನಮೋಽಗ್ನಯೇಽಪ್ಸುಮತೇ ನಮ ಇಂದ್ರಾಯ

ನಮೋ ವರುಣಾಯ ನಮೋ ವಾರುಣೈ ನಮೋಽಧ್ಯುಃ |

ಯದಪಾಂ ಕ್ರೂರಂ ಯದಮೇಧ್ಯಂ ಯದಶಾಂತಂ ತದಪಗಚ್ಛತಾತ್ |

ಅತ್ಯಾಶನಾದತೀಪಾನಾದ್ಯಚ್ಚ ಉಗ್ರಾತ್ ಪ್ರತಿಗ್ರಹಾತ್ |

ತನ್ಮೇ ವರುಣೋ ರಾಜಾ ಪಾಣಿನಾ ಹ್ಯವಮರ್ಶತು |

ಸೋಽಹಮಪಾಪೋ ವಿರಜೋ ನಿರ್ಮುಕ್ತೋ ಮುಕ್ತಕಿಲ್ಬಿಷಃ |

ನಾಕಸ್ಯ ಪೃಷ್ಠಮಾರುಹ್ಯ ಗಚ್ಛೇದ್ ಬ್ರಹ್ಮಸಲೋಕತಾಂ |

ಇಮಂ ಮೇ ಗಂಗೇ ಯಮುನೇ ಸರಸ್ವತಿ ಶುತುದ್ರಿ ಸ್ತೋಮಗ್ಂ

ಸಚತಾ ಪರುಷ್ಣಿಯಾ |  
 ಅಸಿಕ್ಷಿಯಾ ಮರುದ್ವ್ಯಧೇ ವಿತಸ್ತಯಾಽಽರ್ಜೀಕೀಯೇ  
 ಶೃಣುಹ್ಯಾ ಸುಷೋಮಯಾ |  
 ಮತಂ ಚ ಸತ್ಯಂ ಚಾಭೀದ್ಧಾತ್ವಪಸೋಽಧ್ಯಜಾಯತ || 2 ||

ತತೋ ರಾತ್ರಿರಜಾಯತ ತತಸ್ಸಮುದ್ರೋ ಅರ್ಣವಃ |  
 ಸಮುದ್ರಾದರ್ಣವಾದಧಿ ಸಂವತ್ಸರೋ ಅಜಾಯತ |  
 ಅಹೋರಾತ್ರಾಣಿ ವಿದಧದ್ವಿಶ್ವಸ್ಯ ಮಿಷತೋ ವಶೀ |  
 ಸೂರ್ಯಾಚಂದ್ರಮಸೌ ಧಾತಾ ಯಥಾ ಪೂರ್ವಮಕಲ್ಪಯತ್ |  
 ದಿವಂ ಚ ಪೃಥಿವೀಂ ಚಾಂತರಿಕ್ಷಮಥೋ ಸುವಃ |  
 ಯತ್ ಪೃಥಿವ್ಯಾಗ್ಂ ರಜಸ್ವಮಾಂತರಿಕ್ಷೇ ವಿರೋದಸೀ |  
 ಇಮಾಗ್ಸ್ತದಾಪೋ ವರುಣಃ ಪುನಾತ್ವಘಮರ್ಷಣಃ |  
 ಏಷ ಭೂತಸ್ಯ ಭವ್ಯೇ ಭುವನಸ್ಯ ಗೋಪ್ತಾ |  
 ಏಷ ಪುಣ್ಯಕೃತಾಂ ಲೋಕಾನೇಷ ಮೃತ್ಯೋರ್ಹಿರಣ್ಮಯಂ |  
 ದ್ಯಾವಾಪೃಥಿವ್ಯೋರ್ಹಿರಣ್ಮಯಗ್ಂ ಸಗ್ಗ್  
 ಶ್ರೀತಗ್ಂ ಸುವಃ || 3 ||

ಸ ನಃ ಸುವಃ ಸಗ್ಂಶಿಶಾಧಿ |  
 ಆದ್ರ್ಫಂ ಜ್ವಲತಿ ಜ್ಯೋತಿರಹಮಸ್ಮಿ |  
 ಜ್ಯೋತಿರ್ಜ್ವಲತಿ ಬ್ರಹ್ಮಾಹಮಸ್ಮಿ |  
 ಯೋಽಹಮಸ್ಮಿ ಬ್ರಹ್ಮಾಹಮಸ್ಮಿ |  
 ಅಹಮೇವಾಹಂ ಮಾಂ ಜುಹೋಮಿ ಸ್ವಾಹಾ |

ಅಕಾರ್ಯಕಾರ್ಯವಕೀರ್ಣೀಸ್ತೇನೋ ಭ್ರೂಣಹಾ ಗುರುತಲ್ಪಗಃ |  
ವರುಣೋಽಪಾಮಘಮರ್ಷಣಸ್ತಸ್ಮಾತ್ ಪಾಪಾತ್ಪ್ರಮುಚ್ಯತೇ |  
ರಜೋಭೂಮಿಸ್ತ್ವಮಾಗ್ಂ ರೋದಯಸ್ವ ಪ್ರವದಂತಿ ಧೀರಾಃ |  
ಪುನಂತು ಋಷಯಃ ಪುನಂತು ವಸವಃ ಪುನಾತು ವರುಣಃ  
ಪುನಾತ್ವಘಮರ್ಷಣಃ |  
ಆಕ್ರಾಂಧ್ಸಮುದ್ರಃ ಪ್ರಥಮೇ ವಿಧರ್ಮಂಜನಯನ್  
ಪ್ರಜಾ ಭುವನಸ್ಯ ರಾಜಾ || 4 ||

ಓಂ ಶಾಂತಿಃ ಶಾಂತಿಃ ಶಾಂತಿಃ ||

|| ಇತಿ ಅಘಮರ್ಷಣಸೂಕ್ತಂ ಸಮಾಪ್ತಂ ||